



# మునుగోడులో బీఎస్పీ మద్దతు బీఆర్ఎస్ కే

● బీఎస్పీ రాష్ట్ర నాయకుడు పెండెం ధనుంజయ్యనేత

చండూరు, నవంబర్ 17 : అసెంబ్లీ ఎన్నికల్లో మునుగుడు నియోజకవర్గ బీఆర్ఎస్ అభ్యర్థి కూసుకుంట్ల ప్రభాకర్ రెడ్డికి బీఎస్పీ పార్టీ మద్దతు తెలుపుతుందని బీఎస్పీ రాష్ట్ర నాయకుడు పెండెం ధనుంజయ్యనేత అన్నారు. శుక్రవారం చండూరులో ఏర్పాటు చేసిన విలేజరుల సమావేశంలో ఆయన మాట్లాడారు. బీఎస్పీ మునుగోడు అభ్యర్థి ఆంధోజా శంకరాచారి కాంగ్రెస్ అభ్యర్థి రాజగోపాల్ రెడ్డి ప్రలోభాలకు లొంగి తన నామినేషన్ ఉపసంహరించుకున్నారని ఆరోపించారు. శంకరాచారి తీరును తీవ్రంగా ఖండించారు. 2014లో ఎమ్మెల్యేగా కూసుకుంట్ల గెలిచినప్పుడే మునుగోడు నియోజకవర్గం అభివృద్ధి చెందడం మొదలైందన్నారు. ప్రభుత్వ వ్యతిరేక ఓట్లు తనకు పడవనే డబ్బులతో ఓటర్లను, నాయకులను కొనుగోలు చేయడం రాజగోపాల్ రెడ్డికి ఓటమి భయం పట్టుకుందనడానికి నిదర్శనమన్నారు. దళిత బహుజన ఆత్మగౌరవాన్ని



సమావేశంలో మాట్లాడుతున్న బీఎస్పీ రాష్ట్ర నాయకుడు పెండెం ధనుంజయ్యనేత

దిబ్బతీసిన రాజగోపాల్ రెడ్డిని చిత్తుగా ఓడిస్తామని హెచ్చరించారు. ఎమ్మెల్యే కూసుకుంట్ల ప్రభాకర్ రెడ్డి దళిత, బహుజనలకు సంక్షేమ పథకాలు అమలు అందించడంతో పాటు వారిని ఆపదలో ఆదుకున్నారని, డబ్బుతో రాజకీయాలు చేసే వారికి బుద్ధి చెప్పటానికి బీఆర్ఎస్ కు మద్దతు ఇస్తున్నట్లు తెలిపారు. సమావేశంలో పార్టీ నాయకులు పుష్పిరాజ్, రాంబాబు, పండుల సురేశ్, హరీష్, బొమ్మ అంజియాదమ్, తీగల రమేశ్, శివ కృష్ణ, వెంకటేశ్ గౌడ్, వినోద్, లింగస్వామి పాల్గొన్నారు.

# ముదిరాజ్ ల మద్దతు బీఆర్ఎస్ కే



సమావేశంలో మాట్లాడుతున్న గుండ్లపల్లి శ్రీను ముదిరాజ్

కార సంఘం జిల్లా అధ్యక్షుడు పాశం సంజయ్ బాబు అన్నారు. శుక్రవారం మున్సిపాలిటీలోని లక్కారం గ్రామంలోని ముదిరాజ్ భవన్ లో ఏర్పాటు చేసిన సమావేశంలో వారు పాల్గొని మాట్లాడారు. మునుగోడు నియోజకవర్గ బీఆర్ఎస్ అభ్యర్థి కూసుకుంట్ల ప్రభాకర్ రెడ్డిని అత్యధిక మెజార్టీతో గెలిపించేందుకు ముదిరాజ్ లు కృషి చేయాలని కోరారు. సమావేశంలో సంఘం సభ్యులు జగన్, ఆడెపు సురేశ్, యాల రమేశ్, గడ్డం సతీష్, చింతల గణేశ్, పాశం శ్రీనివాస్, సాగర్ పాల్గొన్నారు.

చౌటుప్పల్/సంస్థాన్ నారాయణపురం, నవంబర్ 17 : ముదిరాజ్ లు బీఆర్ఎస్ పార్టీకి మద్దతు ప్రకటిస్తున్నట్లు ముదిరాజ్ మహాసభ రాష్ట్ర ప్రధాన కార్యదర్శి గుండ్లపల్లి శ్రీను ముదిరాజ్, మత్స్యసహ

లని కోరారు. సమావేశంలో సంఘం సభ్యులు జగన్, ఆడెపు సురేశ్, యాల రమేశ్, గడ్డం సతీష్, చింతల గణేశ్, పాశం శ్రీనివాస్, సాగర్ పాల్గొన్నారు.

# ఎమ్మెల్యే కూసుకుంట్ల విజయం ఖాయం

● జడ్పీటీసీ సురేందర్ రెడ్డి

మరిగూడ, నవంబర్ 17 : రానున్న ఎన్నికల్లో మునుగోడు నియోజకవర్గ బీఆర్ఎస్ అభ్యర్థి కూసుకుంట్ల ప్రభాకర్ రెడ్డి భారీ మెజార్టీతో విజయం సాధించడం ఖాయమని జడ్పీటీసీ పాశం సురేందర్ రెడ్డి ధీమా వ్యక్తం చేశారు. శుక్రవారం మండలంలోని ఖుదాభక్షణ లిలో ఎమ్మెల్యే ప్రభాకర్ రెడ్డికి మద్దతుగా ప్రచారం నిర్వహించారు. ఇంటింటికి వెళ్లి బీఆర్ఎస్ ఎన్నికల మ్యానిఫెస్టోను, సీఎం కేసీఆర్ చేసిన అభివృద్ధి, సంక్షేమ పథకాలను వివరించి ఓటు అభ్యర్థించారు. పూటకో పార్టీ చూస్తే కోమటిరెడ్డి రాజగోపాల్ రెడ్డిని మునుగోడు ప్రజలు నమ్మే పరిస్థితిలో లేరన్నారు. రాజగోపాల్ రెడ్డికి కాంగ్రెస్కులు, బ్లాక్ మెయిల్ రాజకీయాలు తప్ప ప్రజల సమస్యలు పట్టినవి విమర్శించారు. ప్రజలు కారు గుర్తుకు ఓటువేసి ఎమ్మెల్యే ప్రభాక



ఖుదాభక్షణ లిలో ప్రచారం చేస్తున్న జడ్పీటీసీ సురేందర్ రెడ్డి

ర్ రెడ్డిని భారీ మెజార్టీతో గెలిపించాలని కోరారు. ఆయన వెంట సర్పంచ్ ఆంబోతు సుధాకర్ నాయక్, ఉప సర్పంచ్ మైలారపు పార్వతమ్మగిరీశ్, బీఆర్ఎస్ మండల ఉపాధ్యక్షుడు పండుల పాండు గౌడ్, గ్రామశాఖ అధ్యక్షుడు మాడగోని శేఖరయ్య, బీసీసెల్ అధ్యక్షుడు కారింగు నర్సింహ, నాయకులు పాండయ్య, లక్ష్మయ్య, బాలయ్య, వెంకటయ్య, శ్రీను, సైదులు, భాస్కర్, జీవన్ పాల్గొన్నారు.

# పోలింగ్ కేంద్రాల పరిశీలన

మునుగోడు, నవంబర్ 17 : మండలంలోని పలు గ్రామాలలో ఉన్న పోలింగ్ కేంద్రాలను శుక్రవారం నియోజకవర్గ ఎన్నికల పరిశీలకుడు బాలకృష్ణన్ పరిశీలించారు. మండల కేంద్రంలోని జడ్పీఐఎస్, కొరటికల్, చీకటిపామిడి కేంద్రాల్లో వసతులపై అధికారులను అడిగి తెలుసుకున్నారు. ఎన్నికలు ప్రసారంతోగా జరిగేలా చూడాలని అధికారులను సూచించారు. ఆయన వెంట తాసీల్దార్ నరేందర్, ఎంపీడిఓ ఆర్. భాస్కర్, డి.టి నరేశ్, ఎన్ఐ వెంకటేశ్వర్లు, ఆర్.ఐ.లు, బీఎల్ ఓలు పాల్గొన్నారు.

# ప్రాజెక్టులు పూర్తి చేసి రైతుల కాళ్లు కడుగుతా

- నాకు కాంట్రాక్టులు లేవు.. ప్రజల కోసమే పని చేస్తా
- రూ.600 కోట్లతో మునుగోడును అభివృద్ధి చేశా
- సాగుకు 3 గంటల కరెంట్ చాలన్న కాంగ్రెస్ పార్టీని బొంద పెట్టాలి
- ఎమ్మెల్యే కూసుకుంట్ల ప్రభాకర్ రెడ్డి



గుజ్జి గ్రామంలో మాట్లాడుతున్న ఎమ్మెల్యే కూసుకుంట్ల ప్రభాకర్ రెడ్డి

సంస్థాన్ నారాయణపురం, నవంబర్ 17 : మునుగోడు నియోజకవర్గంలోని శివస్థూరాడెం, చర్లగూడెం ప్రాజెక్టులను పూర్తి చేసి ప్రతి ఎకరాకు సాగునీరు అందించి రైతుల కాళ్లు కడుగుతానని మునుగోడు ఎమ్మెల్యే కూసుకుంట్ల ప్రభాకర్ రెడ్డి అన్నారు. శుక్రవారం మండలంలోని గుజ్జి, మల్లారెడ్డిగూడెం, రాజన్నబావి, సర్వేల్, నారాయణపురం గ్రామాలలో నిర్వహించిన ఎన్నికల ప్రచారంలో ఎమ్మెల్యే పాల్గొన్నారు. మునుగోడు నియోజకవర్గంలో జరిగిన అభివృద్ధిని వివరిస్తూ.. మరో మారు తనను గెలిపించాలని అభ్యర్థించారు. ఈ సందర్భంగా ఎమ్మెల్యే మాట్లాడుతూ తనకు కాంట్రాక్టులు లేవని, మునుగోడు నియోజకవర్గ ప్రజలతో నిత్యం కాంటాక్ట్ అవుతూ వారి సంక్షేమానికి కృషి చేయడమే తన పని అన్నారు. మూడు గంటల కరెంట్ చాలన్న కాంగ్రెస్ పార్టీకి నియోజకవర్గ ప్రజలు ఓటుతో బుద్ధి చెప్పాలని పిలుపునిచ్చారు. గత పాలకుల నిర్లక్ష్యంతో అభివృద్ధిలో వెనుకబడ్డ తెలంగాణ రాష్ట్రాన్ని తొమ్మిదేండ్లలో అభివృద్ధిలో అగ్రగామిగా నిలబెట్టిన ఘనత సీఎం కేసీఆర్ కే దక్కిందన్నారు. 2014 నుంచి 2018 వరకు తాను ఎమ్మెల్యేగా ఉన్నప్పుడు మునుగోడు నియోజకవర్గాన్ని అభివృద్ధి చేశానని, మధ్యలో కాంట్రాక్టర్ ఎమ్మెల్యేగా గెలువడంతో అభివృద్ధి కంటుపడిందని చెప్పారు. తిరిగి ఉప ఎన్నికలో తాను గెలుపొందాక నిత్యం ప్రజల మధ్యలో ఉంటూ నియోజకవర్గం అభివృద్ధి ధ్యేయంగా పని చేస్తున్నట్లు పేర్కొన్నారు. ఉప ఎన్నికలో ఇచ్చిన హామీల్లో భాగంగా రూ.72 కోట్లతో సీసీ రోడ్లు, అండర్ గ్రౌండ్ డ్రైనేజీ పనులు, మున్సిపాలిటీకి

రూ.80 కోట్ల నిధులు, గిరిజన భవనానికి రూ.2 కోట్లు, గిరిజన గురుకుల పాఠశాల, చండూరు రెవెన్యూ డివిజన్, చౌటప్పల్ లో 100 పడకల ప్రభుత్వ ఆస్పత్రి, ఆర్ అండ్ బీ రోడ్ల నిర్మాణానికి రూ.90 కోట్లు, రూ.136 కోట్ల పంచాయతీరాజ్ నిధులతో అభివృద్ధి పనులు చేపట్టినట్లు చెప్పారు. దాంతో పాటు కాల్యాలపై, చెరువులపై చెక్ డ్యాంలను నిర్మిస్తున్నట్లు తెలిపారు. అంతకు ముందు ఎమ్మెల్యేగా ఉన్న కోమటిరెడ్డి రాజగోపాల్ రెడ్డి ప్రజల కనీస అవసరాలను కూడా తీర్చలేక పోయాడన్నారు. తెలంగాణలో మళ్ళీ రాబోయేది బీఆర్ఎస్ ప్రభుత్వమేనని, సీఎం కేసీఆర్ నాయకత్వంలో హ్యాట్రిక్ విజయం సాధిస్తామని ధీమా వ్యక్తం చేశారు. ఎన్నికల సందర్భాల్లో కాంగ్రెస్, బీజేపీ పార్టీలు మేకపోతు గాంభీర్యాన్ని ప్రదర్శిస్తున్నాయని ఎద్దేవా చేశారు. ఈ నెల 30న జరుగనున్న ఎన్నికల్లో ప్రజలంతా కారు గుర్తుకు ఓటు వేసి ఎమ్మెల్యేగా తనకు మరో మారు అవకాశం కల్పించాలని కోరారు. రాష్ట్రంలో జరిగిన అభివృద్ధిని చూసి బీఆర్ఎస్ ను గెలిపించాలని కోరారు.

సాగిన ర్యాలీ ఆకట్టుకుంది. మహిళలు మంగళహారతి ఇచ్చి తిలకం దిద్ది ఆశీర్వాదించారు.

# రాజకీయ బ్రోకర్ రాజగోపాల్ రెడ్డి : పాల్వాయి స్రవంతి

సంస్థాన్ నారాయణపురం : తన స్వార్థ రాజకీయాలు, కాంట్రాక్టుల కోసం పూటకో పార్టీ మారే కోమటిరెడ్డి రాజగోపాల్ రెడ్డి రాజకీయ బ్రోకర్ అని బీఆర్ఎస్ నాయకులు పాల్వాయి స్రవంతి అన్నారు. మండల కేంద్రంలో ఎమ్మెల్యే వెంట ప్రచారంలో ఆమె పాల్గొని మాట్లాడారు. 1800 కోట్ల కాంట్రాక్టు కోసం కాంగ్రెస్ పార్టీని, మునుగోడు ప్రజలను తాకట్టు పెట్టిన ఆయన ఇప్పుడు ఏ ముఖం పెట్టుకొని తిరిగి ప్రజల ముందుకు వస్తున్నాడని ప్రశ్నించారు. కాంగ్రెస్ పార్టీ సప్తంసకుల చేతిలో వెళ్లి పోయిందని విమర్శించారు. రాజగోపాల్ రెడ్డికి దమ్ముంటే నియోజకవర్గంలో గల్లి గల్లి తిరుగుదాం, ఆయన చేసిన ఒక్క అభివృద్ధి పనుల శిలాఫలకం చూపించాలని చాలెంజ్ చేశారు. కూసుకుంట్ల ప్రభాకర్ రెడ్డి నాయకత్వంలోనే మునుగోడు నియోజకవర్గం అభివృద్ధి చెందిందన్నారు. అసెంబ్లీ ఎన్నికల్లో కారు గుర్తుకు ఓటు వేసి కూసుకుంట్లను అత్యధిక మెజార్టీతో గెలిపించాలని కోరారు. కార్యక్రమంలో మాజీ ఎంపీ రాపోలు ఆనంద్ భాస్కర్, మునుగాల నారాయణరావు, జడ్పీటీసీ వీరమళ్ళ భానుమతిగౌడ్, పీపీసీఎస్ చైర్మన్ జక్కడి జాగారెడ్డి, బీఆర్ఎస్ మండలాధ్యక్షుడు కత్తుల లక్ష్మయ్య, గ్రామ శాఖ అధ్యక్షుడు లారీ భిక్షం, గంగాదేవీ సత్తయ్య, సర్పంచులు యాదిరెడ్డి, కొండా పద్మ, కట్టెల భిక్షపతి, సుర్వీ యాదయ్య, ఎంపీటీసీలు ఈసం యాదయ్య, నర్రి పావని, నాయకులు జక్కడి ధన్యంత్ రెడ్డి, బొడ్డు పల్లి కాలయ్య, బకారం వెంకటేశం, సురపల్లి వెంకటేశం, చింతల కృష్ణయ్య, రాసాల వెంకటేశం, ఎడ్ల సత్తయ్య పాల్గొన్నారు.

# సీరాజనం

మండలంలో ఎమ్మెల్యే కూసుకుంట్ల ప్రభాకర్ రెడ్డి ప్రచారానికి వస్తున్నాడని తెలుసుకొన్న బీఆర్ఎస్ కార్యకర్తలు, స్థానికులు పెద్ద ఎత్తున తరలి వచ్చి ఘనంగా స్వాగతం పలికారు. గ్రామ శివారు నుంచి గ్రామంలోకి భారీ ర్యాలీ నిర్వహించారు. కోలాటాలు, డబ్బులు, బోనాలు, బతుకమ్మలతో



సర్వేల్ గ్రామంలో ఎమ్మెల్యే కూసుకుంట్ల ప్రచారానికి హాజరైన ప్రజలు

# యువత ఉపాధికి బీఆర్ఎస్ ప్రభుత్వం పెద్దపీట : ఎమ్మెల్యే కూసుకుంట్ల

చౌటుప్పల్, నవంబర్ 17 : యువతకు ఉపాధి కల్పించేందుకు బీఆర్ఎస్ ప్రభుత్వం పెద్దపీట వేస్తున్నదని ఎమ్మెల్యే కూసుకుంట్ల ప్రభాకర్ రెడ్డి అన్నారు. శుక్రవారం చౌటుప్పల్ పట్టణ కేంద్రంలోని జయశ్రీ గార్డెన్ లో నిర్వహించిన యువకుల ఆత్మీయ సమ్మేళనంలో ఆయన పాల్గొని మాట్లాడారు. పోరాడి సాధించుకున్న తెలంగాణలో సీఎం కేసీఆర్ యువతకు అధిక ప్రాధాన్యం ఇస్తున్నారన్నారు. వివిధ రంగాల్లో యువతను ప్రోత్సహిస్తున్నారని తెలిపారు. బీఆర్ఎస్ ఎన్నికల మ్యానిఫెస్టోను యువత క్షేత్రస్థాయిలోకి తీసుకెళ్లాలని సూచించారు. కాంగ్రెస్, బీజేపీ పార్టీల కుట్రలను యువత తిప్పి కొట్టాలన్నారు. మాజీ రాజ్యసభ సభ్యుడు రాపోలు ఆనంద్ భాస్కర్ యువతకు రాష్ట్ర



యువత ఆత్మీయ సమ్మేళనంలో మాట్లాడుతున్న ఎమ్మెల్యే కూసుకుంట్ల ప్రభాకర్ రెడ్డి

ప్రభుత్వం చేపడుతున్న కార్యక్రమాలను వివరించారు. కార్యక్రమంలో పీపీసీఎస్ చైర్మన్ చింతల దామోదరరెడ్డి, జడ్పీటీసీ వీరమళ్ళ భానుమతి, మార్కెట్ కమిటీ మాజీ చైర్మన్

బొడ్డు శ్రీనివాసరెడ్డి, బీఆర్ఎస్ పట్టణాధ్యక్షుడు ముత్తూరి ప్రభాకర్ రెడ్డి, యాత అధ్యక్షుడు తొర్నుసూరి నర్సింహగౌడ్, గ్రంథాలయ చైర్మన్ ఊడుగు మల్లేశంగౌడ్ పాల్గొన్నారు.